

---

Nandikeshvaraproktam Shivadharmā Shivamurti Bhedavarnanam

नन्दिकेश्वरप्रोक्तं शिवधर्मशिवमूर्तिभेदवर्णनम्

Document Information



---

Text title : Nandikeshvaraproktam Shivadharmā Shivamurti Bhedavarnanam

File name : shivadharmashivamUrtibhedavarNanaMnandikeshvaraproktam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
28| 62-93 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---

## ನಂದಿಕೇಶ್ವರಪ್ರೋಕ್ತಂ ಶಿವಧರ್ಮಶಿವಮೂರ್ತಿಭೇದವರ್ಣನಂ



ಕಿಂ ವಕ್ತವ್ಯಂ ಮಯಾ ದೇವಾಃ ತ್ರಿನೇತ್ರಸ್ಯಾದ್ಭುತಂ ಖಲು .  
ಚರಿತ್ರಂ ತತ್ಪವಿತ್ರಂ ಹಿ ಪವಿತ್ರಾಣಾಂ ವಿಶೇಷತಃ .. 1..  
ಹರಸ್ಯಾಮರವೀರಸ್ಯ ರಂಕೇಷ್ಟಪ್ಯವಿಶಂಕಯಾ .  
ಅನುಗ್ರಹಸ್ತದೋಗ್ರಾಣಾಂ ಪರಮಾನಂದಸಾಧನಂ .. 2..  
ಸ್ವತಂತ್ರಃ ಸ ಮಹಾದೇವೋ ಯಂ ಪಶ್ಯತಿ ದಯಾರ್ಣವಃ .  
ತೇನ ತೀರ್ಣಃ ಸ ಸಂಸಾರಪಾಪನಕ್ರಾಕರಃ ಖಲು .. 3..  
ಪ್ರಭುಚಿತ್ತಾನುಸಾರೇಣ ಕಿಂಕರಾಣಾಂ ತು ವರ್ತನಂ .  
ಅನ್ಯಥಾ ವಿಪರೀತ ಸ್ಯಾತ್ ಇತಿ ನಿಶ್ಚಿತಮೇವ ಹಿ .. 4..  
ತದುಕ್ತೀರವ ವೇದಾಧೋರ ವೇದವಕ್ತಾ ಸ ಏವ ಹಿ .  
ಪ್ರಾಮಾಣ್ಯಮಪಿ ವೇದಾನಾಂ ನ ಸ್ವತಃ ಪರಮಾರ್ಥತಃ .. 5..  
ಪರಂತು ಶಿವವಾಕ್ಯತ್ವಸ್ವರೂಪೇಣೇತಿ ನಿಶ್ಚಿತಂ .  
ವೇದಾಸ್ತು ಶಿವವಾಕ್ಯಾನಿ ಪ್ರಾಮಾಣ್ಯಂ ತೇಷು ಸರ್ವಥಾ .. 6..  
ಧರ್ಮತತ್ತ್ವಂ ಮಹೇಶೇನ ಜ್ಞಾಯತೇ ನಾಮರೈರಪಿ .  
ಕಿನ್ನರೈರ್ವಾ ನ ಗಂಧರ್ವೈಃ ನರಾಣಾಂ ತತ್ರ ಕಾ ಕಥಾ .. 7..  
ನಿತ್ಯಂ ಸರ್ವಜ್ಞಮೂರ್ತಿತ್ವಾದಷ್ಟಮೂರ್ತಿಃ ಪರಂ ಸ್ವತಃ .  
ಜಾನಾತಿ ತತ್ತ್ವಧರ್ಮಾಣಾಂ ಸರ್ವೇಷಾಮಪಿ ವಸ್ತುತಃ .. 8..  
ಅಯಮೇತಾದೃಶೋ ಧರ್ಮಃ ಫಲಮಸ್ಯೇದನಿತ್ಯಪಿ .  
ಜಾನಾತಿ ಭಗವಾನ್ ಶಂಭುಃ ಸಾಂಬಃ ಸಂಸಾರಮೋಚಕಃ .. 9..  
ತನ್ಮಾಯಯಾ ಪರಂ ವಿಶ್ವಂ ಮೋಹಿತಂ ತಚ್ಚರಾಚರಂ .  
ಸಂಸಾರೇ ಪಾತಯತ್ಯೇವ ಪುನಃ ಪುನರನೇಕಥಾ .. 10..  
ಅಹೋ ಮಹೇಶ್ವರೈಶ್ಚರ್ಯಮಪಾರಮತುಲಂ ಖಲು .  
ತತ್ಕೇನ ಜ್ಞಾಯತೇ ಲೋಕೇ ವೇದೈರ್ನ ಜ್ಞಾಯತೇ ಯತಃ .. 11..  
ತದುಕ್ತವಚನೈರ್ವೇದೈಃ ತದ್ರೂಪಾವಗಮಃ ಕಥಂ .  
ಅಸ್ಮದುಕ್ತೇನ ವಾಕ್ಯೇನ ನಾಸ್ಮದ್ಜ್ಞಾನಂ ಯಥಾ ತಥಾ .. 12..  
ವೇದಾಂತಗೋಚರಂ ರೂಪಂ ಸಚ್ಚಿದಾನಂದಲಕ್ಷಣಂ .  
ತದಸ್ಮಾಭಿಃ ಕಥಂ ಜ್ಞೇಯಂ ದುರ್ಜ್ಞೇಯತ್ವಾವಧಾರಣಾತ್ .. 13..

ಯೇ ಲೀಲಾವಿಗ್ರಹಃ ಶಂಭೋಃ ತೇವನಂತಾಸ್ತಥಾವಿಧಾಃ .  
ತದ್ಜ್ಞಾನಮಪ್ಯಶಕ್ಯಂ ಹಿ ಸರ್ವಥೈವ ಸ್ವಭಾವತಃ .. 14..  
ಏಕೈಕೋ ವಿಗ್ರಹಸ್ತಸ್ಯ ನಾಸ್ಮನ್ನಯನಗೋಚರಃ .  
ತೇಜಃಪುಂಜಸಮಾಕ್ರಾಂತಾಃ ತೇಜಃಪುಂಜಾಃ ಸ್ವಭಾವತಃ .. 15..  
ದ್ವಿಬಾಹವೋ ವಿಗ್ರಹಾಸ್ತು ಕೋಟಿಶಃ ಪರಮಾತ್ಮನಃ .  
ತಸ್ಯೈವ ಕೋಟಿಶಸ್ತಾವತ್ ತೇ ಚತುರ್ಬಾಹವಃ ಪರಾಃ .. 16..  
ಕೇಚಿದಷ್ಟಭುಜಾಸ್ತಸ್ಯ ಕೇಚಿದ್ಧಶಬಾಹವಃ .  
ಸಹಸ್ರಬಾಹವಃ ಕೇಚಿತ್ (-) ಕೇಚಿದರ್ಬುದಬಾಹವಃ .. 17..  
-(ಕೇಚಿತ್ತೇ ಲಕ್ಷಬಾಹವಃ . ತೇ ಕೋಟಿಬಾಹವಃ ಕೇಚಿತ್)  
ಪರಾರ್ಥಬಾಹವಃ ಕೇಚಿತ್ ಮಹಾದೇವಸ್ಯ ವಿಗ್ರಹಾಃ .  
ದಿವ್ಯಾಭರಣಸಂಪನ್ನಾಃ ತೇ ಸರ್ವೇ ಮೇರುಸನ್ನಿಭಾಃ .. 18..  
ದುಕೂಲಸಂವೃತಾಃ ಸರ್ವೇ ದಿವ್ಯಚಂದನಚರ್ಚಿತಾಃ .  
ಉಮಾರ್ಥವಿಗ್ರಹಾಃ ಸರ್ವೇ ತ್ರಿಶೂಲವರಬಾಹವಃ .. 19..  
ತೇ ಸರ್ವೇ ಚಂದ್ರರೇಖಾಂಕಾಃ ನೀಲಕಂಠಾಃ ಕಪರ್ದಿನಃ .  
ಕೈಲಾಸಭುವನಾಗಾರಂ ವ್ಯಾಪ್ಯ ಸರ್ವೇ ವ್ಯವಸ್ಥಿತಾಃ .. 20..  
ಪರಮಾನಂದಸಂಪೂರ್ಣಾಃ ತೇ ಸರ್ವೇಽಪಿ ಕೃಪಾರ್ಣವಾಃ .  
ತತ್ಪ್ರಭಾವಾರ್ಣವಾಂತಸ್ತು ನ ವೇದೈರಪಿ ಶಸ್ಯತೇ .. 21..  
ತದ್ಜ್ಞಾನಮಸ್ಮದಾದೀನಾಂ ಸುತರಾಮಪಿ ದುರ್ಲಭಂ .  
ಏತೇಷಾಂ ವಿಗ್ರಹಾಣಾಂ ತು ಸರ್ವೇಷಾಂ ಮೂಲವಿಗ್ರಹಃ .. 22..  
ಚಿದ್ಧನಃ ಶಿವ ಏವೇತಿ ತದ್ಜ್ಞಾನಮತಿದುರ್ಲಭಂ .  
ತತ್ರ ದ್ವಿಬಾಹುರೀಶಾನವಿಗ್ರಹೋ ಧೃಶ್ಯತೇ ಮಯಾ .. 23..  
ಕಥಂಚಿದ್ಗೋರತಪಸಾ ಕೃಪಯಾಽಪಿ ಶಿವಸ್ಯ ಮೇ .  
ಶಿವಯಾ ಸ ಯದಾ ಯುಕ್ತಃ ತದಾ ತದ್ಧರ್ಶನಂ ಪರಂ .. 24..  
ಕುಮಾರಸ್ಯ ಗಣೇಶಸ್ಯ ತದನ್ಯೇಷಾಂ ತು ದುರ್ಲಭಂ .  
ಸ ವಿಹಾರಾರ್ಥಮಾಯಾತಿ ಯದಾ ಬಹಿರುಮಾಂ ವಿನಾ .. 25..  
ತದಾ ಸಕರುಣಾಪೂರೋ ಹರೋ ಲೋಚನಗೋಚರಃ .  
ತಸ್ಯೈವ ಲೀಲಯಾ ಸೃಷ್ಟಿಃ ಸ್ಥಿತಿಃ ಸಂಹಾರ ಇತ್ಯಪಿ .. 26..  
ಸ ಕಥಂಚಿದ್ವೇದವಾಕ್ಯೈಃ ವಿರೂಪಾಕ್ಷೋ ನಿರೂಪಿತಃ .  
ತದಾಜ್ಞಾವಶಗಂ ಸರ್ವಮಿದಂ ಬ್ರಹ್ಮಾಂಡಮಂಡಲಂ .. 27..  
ವಾತಿ ವಾತಸ್ತತೋ ಭೀತಃ ಶಂಕರಾದುಗ್ರಶಾಸನಾತ್ .  
ಉಗ್ರೋಗ್ರಶಾಸನಾದೇವ ಭೀತಃ ಸೂರ್ಯೋಽಪ್ಯುದೇತ್ಯಯಂ .. 28..

ಭೀಷಾಸ್ಮಾದಗ್ನಿರಿಂದ್ರಶ್ಚ ಮೃತ್ಯುರ್ಧಾವತಿ ಪಂಚಮಃ .

ಏತಾದೃಶಂ ಮಹಾದೇವಂ ಸರ್ವಶ್ರುತ್ಯಂತಸಂಸ್ತುತಂ .. 29..

ಸ್ಮೃತ್ವಾಽಪಿ ಮುಚ್ಯತೇ ಘೋರೈಃ ಅಪಾರೈರಘಸಾಗರೈಃ .

ಅರ್ಚನಂ ಸ್ಮರಣಂ ಧ್ಯಾನಂ ವಂದನಂ ಕೀರ್ತನ ತಥಾ .. 30..

ಜಪೋಽಪಿ ಶಿವಲಿಂಗಾಗ್ರೇ ಶಿವಸ್ಯಾನಂತಮುಚ್ಯತೇ .. 31..

ಶಿವಚರಣಸರೋಜಾಭ್ಯರ್ಚನಧ್ಯಾನದಾನಸ್ಮರಣಭಜನಗಾನಾರಾಧನಾಲಾಪನಾದ್ಯೈಃ

ಅನುಪದಮನುಧಾವಂತ್ಯಾದರಾದಿಂದಿರಾದ್ಯಾಃ ಕನಕರುಚಿರದಂಡಾಖಂಡಚಂಡಾತಪತ್ರೈಃ  
.. 32..

.. ಇತಿ ಶಿವರಹಸ್ಯಾಂತರ್ಗತೇ ನಂದಿಕೇಶ್ವರಪ್ರೋಕ್ತಂ ಶಿವಧರ್ಮಶಿವಮೂರ್ತಿಭೇದವರ್ಣನಂ  
ಸಂಪೂರ್ಣಂ ..

.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 28. 62-  
93 ..

.. shrIshivarahasyam . harAkhyah tRRitIyAMshaH . pUrvArdham . adhyAyaH 28. 62-93

Proofread by Ruma Dewan

---

*NandikeshvaraproktaM Shivadharmā Shivamurti Bhedavarnanam*

pdf was typeset on May 6, 2023

Please send corrections to [sanskrit@cheerful.com](mailto:sanskrit@cheerful.com)

